

کینیا کے صدر کے ساتھ مشترکہ میڈیا بریفنگ کے دوران وزیراعظم نریندر مودی کا میڈیا کے سامنے بیان کا متن

Posted On: 11 JAN 2017 6:02PM by PIB Delhi

نئی دہلی، 11 جنوری،

عزت مآب عالی جناب صدر اوہرو کینیا

معزز مندوبین

میڈیا کے ارکان، دوستو!

ٹھیک چھ مہینے پہلے میں نے کینیا کا دورہ کیا تھا۔ صدر کینیا اور کینیا کے عوام نے میرا بہت ہی پرتپاک طریقے اور گرم جوشی سے خیرمقدم کیا تھا۔ ہند میں مجھے صدر کینیا اور ان کے وفد کا خیرمقدم کرتے ہوئے خوشی محسوس ہو رہی ہے۔ یقیناً ہمارے دونوں ملکوں کے درمیان قریبی تعلقات ہیں اور یہ تعلقات صدیوں پرانے ہیں۔ ہندوستان اور کینیا نے نوآبادیاتی نظام کے خلاف ایک ساتھ جنگ کی ہے۔ پچھلے ہی مہینے صدر کینیا نے مکھن سنگھ کی خدمات کا اعتراف کیا جو ایک ہندوستانی نژاد تجارتی یونین لیڈر ہیں جنہوں نے اپنے کینیائی بھائیوں کے ساتھ مل کر کینیا میں نوآبادیاتی نظام کو اکھاڑ پھینکنے میں اہم رول ادا کیا اور اس سلسلے میں ان کی مدد کی۔ جمہوری قدروں میں مشترکہ اعتقاد ہمارے مشترکہ ترقیاتی ترجیحات اور بحرہند کی گرم ہوائیں ہمارے معاشروں کو جوڑتے ہیں۔

دوستو!

آج ہماری بات چیت کے دوران صدر کینیا اور میں نے ہمارے تعلقات کے تمام پہلوؤں کا جائزہ لیا۔ پچھلے سال کینیا کے میرے دورے کے دوران ہم نے سب سے زیادہ توجہ اس بات پر دی تھی کہ دونوں ملکوں کے درمیان اقتصادی تعاون اور زیادہ گہرا ہو۔ اس تناظر میں باہمی تجارت میں توسیع، دونوں ملکوں کے درمیان سرمائے کا زیادہ سے زیادہ لین دین اور مضبوط ترقیاتی شراکت داری ترجیحات میں شامل ہیں۔ کل صدر کینیا نے 8 ویں درخشاں گجرات گلویل سمٹ میں ایک مضبوط اور اعلیٰ سطح کے وفد کی قیادت کی تھی۔ آپ کی درخشاں گجرات میں شرکت سے ہندوستانی کاروبار میں ایک مضبوط اور پائیدار دلچسپی پیدا ہوئی ہے جس سے کینیا میں کمرشیل اور سرمایہ کاری کے مواقع جڑسکیں گے۔

ہم چاہتے ہیں اور ہم دونوں ملکوں میں صنعت اور کاروبار کی حوصلہ افزائی کریں گے تاکہ صحت کی دیکھ بھال، سیاحت انفارمیشن ٹیکنالوجی، زراعت، نیلی معیشت اور توانائی جیسے شعبوں میں مواقع کا فائدہ اٹھایا جاسکے۔ کل مشترکہ کاروباری کونسل کی میٹنگ ہوگی جس میں ان شعبوں میں مخصوص پروجیکٹوں کے ذریعے کاروباری مصروفیت کو بڑھانے کے لئے کام کیا جائے گا۔ تجارت کو بڑھانے کے لئے ہم تجارتی سہولت کے اقدامات نیز معیارات اور متعلقہ شعبوں میں بھی تعاون کر رہے ہیں۔ زراعت اور خوراک کی سلامتی میں وسیع تر تعاون ہماری مشترکہ ترجیح ہے۔ ہم کینیا میں زرعی پیداوار بڑھانے کے لئے اشتراک کر رہے ہیں۔ زرعی میکینزم کے لئے آج جس 100 ملین ڈالر کے قرض کے ایک سمجھوتے پر دستخط ہوئے ہیں ان سے ربط ضبط کی ایک نئی سمت قائم ہوگی۔ دالوں کی پیداوار اور درآمد کے لئے کینیا کے ساتھ طویل مدتی معاہدہ کے امکانات کا جائزہ لیا جا رہا ہے اور اس سلسلے میں تبادلہ خیال ہو رہا ہے۔

ہم کو اس بات پر خوشی ہوگی۔ نامیاتی کھیتی میں ہم جو کچھ طریقے اپناتے ہیں انہیں کینیا کے کسانوں کو بتائیں۔ صحت کے شعبے میں بھا با ٹرون میشن کینیا نیشنل اسپتال کو فراہم کی گئی ہے تاکہ اسے کینسر کے علاج کے لئے استعمال کیا جاسکے۔ تعلیم کے میدان میں شراکت داری ہماری عوام کے درمیان نئے رابطے پیدا کر رہی ہے۔ ہمارے نیروبی کی یونیورسٹی کے ساتھ مضبوط رشتے ہیں جہاں ائی سی سی آر کے ذریعے ہندوستانی مطالعات کے لئے ایک چیئر قائم کی گئی ہے۔ ہندوستان کی مدد سے اس کی لائبریری کی تجدید کاری بھی کی جا رہی ہے۔ توانائی کے بارے میں ہم بین الاقوامی شمسی اتحاد کے لئے کینیا کی حمایت کی قدر کرتے ہیں۔

دوستو!

کینیا کی ایک بڑی ہندوستان نژاد برادری ہمارے درمیان ایک اہم اور قوت بخش رابطہ کا کام کرتی ہے۔ میں نے صدر کینیا کے ساتھ ہمارے تجارتی، سرمایہ کاری اور ثقافتی تبادلوں کو بڑھانے کے بارے میں بات چیت کی ہے۔ گذشتہ سال ہماری میٹنگ میں صدر اور میں نے ہمارے فیصلوں کے نفاذ کی / قریبی اور ذاتی طور پر نگرانی کرنے سے بھی اتفاق کیا تھا۔

اعلیٰ جناب عالی

ہم ایک بار پھر ہندوستان کی عوام اور اپنی جانب سے ہماری دعوت قبول کرنے کے لئے آپ کا شکریہ ادا کرتا ہوں اور گجرات اور دہلی میں آپ کی ہمارے ساتھ شامل ہونے پر عزت افزائی کرتا ہوں۔

شکریہ

بہت بہت شکریہ

م ن ج ا ن ا
(11-01-17)
U- 137

